

געוועזענער ”עף. בי. איי.” דירעקטאר מאולער וועט האבן א סאך מאכט אין ברייטע טראמפ אויספארשונגען



דער יוסטיץ דעפארטמענט האט מיטוואך נאכמיטאג געמאלדן אז א געוועזענער ”עף. בי. איי.” דירעקטאר, ראבערט מאולער, איז באשטימט געווארן אלס ”ספעציעלער אדוואקאט” אנצופירן מיט א ברייטע אויספארשונג איבער מעגליכע פארבינדונגען פון טראמפ קאמפיין באאמטע מיט רוסישע באאמטע, און מאולער וועט האבן זייער ברייטע מאכט אין זיין אויספארשונג. דאס האט באלד געברענגט פרישע פארגלייכן צו ”וואטערגעיט”, וואס דער רעפובליקאנער סענאטאר דזשאן מעקעין האט שוין גערעדט דערפון דינסטאג. איצט זענען טראמפ שטיצער באזארגט אז עס זאל נישט אפירקומען באווייזן פון שטערן די אויספארשונגען. א.ד.ג.

נאציאנאלער זיכערהייט ראטגעבער, מיט ציטירט צו כמעט אלע סודות!) די סקאנדאלן האט געברענגט פראגעס אין אמעריקע צי טראמפ'ס מאכט ווערט באדייטענד אפגעשוואכט, און דער סטאק מארקעט איז מיטוואך שטארק געפאלן, ווען מען פארדעכטיגט אז ער וועט נישט קענען עררייכן זיינע פארשפראכענע אויפטוען לטובת די ביזנעס וועלט.

ראזענשטיין איז געווען אונטער א וואקסענדיגן דרוק פון דעמאקראטן און אפילו געוויסע רעפובליקאנער צו באשטימען א ספעציעלן אויספארשער, נאכדעם ווי ער האט געשריבן דעם מעמא צו טראמפ וואס דער פרעזידענט האט זיך אויף דעם פאררופן אלס די סיבה פאר אויפזאגן קאומי, וואס ווי געזאגט האט עס טראמפ דערנאך אונטערגעגראבן ווען ער האט געזאגט אז ער וואלט אים סיי ווי אוועקגעשיקט. מ'קען זיכער זיין אז עס האט היבש אויפגערגעט ראזענשטיין אז טראמפ האט אים געמאכט אזוי צו נאר, האט ער פארשטאנען אז עס איז בעסער פאר אים אוועקצושטיין פון די סארט אויספארשונגען, האט ער זיך גענומען צו דער ארבעט אויפצוזוכן עפעס א געלעצענדיגן פעאיגן רעספעקטירטן פערזענליכקייט וועמען צו באאויפטראגן מיט די אויספארשונגען, און ווען מאולער האט איינגעשטימט, האט זיך ראזענשטיין געשפירט באקוועם אז איצט וועט אמעריקע האבן א ”געהעריגע” דורכדרינגליכע אויספארשונג.

אויספארשונג פון זיין געזעצענעם נאציאנאלער זיכערהייט ראטגעבער מייקל פלין, און ווען קאומי האט עס נישט געוואלט טאן, און באזונדער האט קאומי נישט געוואלט שווערן טריישאפט צו טראמפ, האט דאס פארזיגעלט זיין גורל. (אגב האט מען דאנערשטאג געהערט אז פלין האט נאך 2 וואכן פאר'ן טראמפ איינשווערונג איינגעמאלדן פאר די טראנישען באאמטע אז ער איז אונטער ”עף. בי. איי.” אויספארשונג איבער זיין באצאלטע ארבעט אלס לאביאיסט פאר טערקיי, וואס די אגענטן האבן אים דאס איינגעמאלדן 4 וואכן פריער. פונדעסטוועגן האט אים טראמפ באשטימט אלס

באנעמונג ביי די קלינטאן אי-מעיל אויספארשונג, אבער טראמפ האט געזאגט אין אן אינטערוויו, אז ער האט שוין באשלאסן אוועקצושיקן קאומי און וואלט עס סיי ווי געטאן אפגעזען פון די רעקאמענדאציע, ווייל קאומי האט נישט געטאן א גוטן דזשאב און האט פארלוירן דעם רעספעקט פון די ”עף. בי. איי.” א.ד.ג., וואס איז באלד אפגעפרעגט געווארן פון די וואס קענען זיך אויס אין די ”עף. בי. איי.” און האבן באשטעטיגט אז קאומי איז יא שטארק געשעצט געווען.

באלד דערויף איז געקומען די אויפדעקונג אז פרעזידענט טראמפ האט פארלאנגט פון קאומי אפצושטעלן די

דער ערשטער פארלאנג צו אימפיטשן פרעזידענט טראמפ

דער שווארצער דעמאקראטישער קאנגרעסמאן פון טעקסאס, על גריין, וועלכער פארטרעט א דיסטריקט אין די יוסטאן געגענט, איז געווען דער ערשטער קאנגרעסמאן זיך אויפצושטעלן און פארלאנגען צו אימפיטשן פרעזידענט טראמפ.

ער האט מיטוואך אנגעוויזן אויף טראמפ'ס באזייטיגן עף. בי. איי. דירעקטאר קאומי, און האט באשולדיגט אז טראמפ האט געשטערט יוסטיץ, ווען די עף. בי. איי. האט געפארשט רוסלאנד'ס מעגליכע אריינמישן זיך אין די אמעריקאנער פרעזידענט וואלן.

פאקטיש איז גריין נישט דער ערשטער קאנגרעסמאן וואס רעדט פון אימפיטשן טראמפ, ווייל די שווארצע קאנגרעספרוי פון קאליפארניע, מעקסין וואטערס, האט שוין געזאגט אין אן אינטערוויו אז טראמפ דארף אימפיטשט ווערן און אפילו רעפובליקאנער הויבן שוין אויך אן צו טראכטן פון דעם.

א רעפובליקאנער קאנגרעסמאן פון מישיגען, דזשאסטין עמעש, האט געזאגט אז אויב דער קאומי מעמוראנדום וועט זיך ארויסשטעלן צו זיין ריכטיג, אז טראמפ האט אים געבעטן אפצושטעלן די אויספארשונג אויף מייק פלין, קען דאס באטראכט ווערן ווי א פארלעצונג אויף וואס מען קען אימפיטשן דעם פרעזידענט, אבער עמעש האט זיך באלד באווארענט אז ”יעדער פארדינט א ישר'דיגן פראצעס אין דעם לאנד”.

גריין איז שוין 12 יאר אין קאנגרעס. ער האט שארף געזאגט, אז מען גלויבט אין דעם לאנד אז קיינער איז נישט העכער פונעם געזעץ, און אין דעם איז אריינגערעכנט אויך דער פרעזידענט פון אמעריקע. ער האט אויסגעפירט: אונזער דעמאקראטיע איז אין א ריזיקע.

די מעלדונג אין א סטעיטמענט פון ראזענשטיין האט געלויטעט אז ער איז געקומען צום אויספיר אז ”עס איז אין די עפענטליכע אינטערעסע פאר מיר אויסצואיבן מיין מאכט און באשטימען א ספעציעלן אדוואקאט איבערצונעמען פאראנטווארטליכקייט פאר די אנגעלעגענהייט”.

(דער אטוירני דזשענעראל האט אלץ געהאט די רעכט צו באשטימען א ספעציעלער פראקוראר. ביים וואטערגעיט סקאנדאל האט דער קאנגרעס איינגעזען אז דאס אליין פארזיכערט נאכנישט אז עס וועט זיין א זעלבסטשטענדיגע אויספארשונג, איבערהויפט ביי די ניקסאן סקאנדאלן, ווען דער דעמאלטדיגער אטוירני דזשענעראל דזשאן מיטשעל איז דאך אויך געווען פארוויקעלט אין די פארברעכענס, און מיטשעל איז אויך אנגעקומען אין טורמע. צוליב דעם האט

מען עווענטועל דורכגעפירט אן "עטיקס אין רעגירונג" געזעץ, וואס דער פארלאנג פאר א ספעציעלער פראקוראר ווערט צוגעשיקט צו 3 פעדעראלע ריכטער אין וואשינגטאן וועלכע פארפיגן אויף די זאכן, און זיי קלויבן אויס דעם ספעציעלער פראקוראר ווען דאס געזעץ איז אפגעלאפן, האט מען עס נישט באנייט, איז מען איצט צוריק צום אלטן סיסטעם ווען דער אטוירני דזשענעראל קען באשטימען דעם "ספעציעלן אדוואקאט", אדער "ספעציעלן לעגאלן ראטגעבער", וואס איז פאקטיש די זעלבע ווי א ספעציעלער פראקוראר.

די מאולער מעלדונג האט אויפגעריסן ווי א באמבע אין די פאליטישע וועלט. אפילו דאס ווייסע הויז האט נישט געוואוסט דערפון ביז ווינציגער ווי א שעה פאר די מעלדונג איז פובליצירט געווארן. עווענטועל איז געקומען א סטעיטמענט פון פרעזידענט טראמפ אז "ווי איך האב שוין געזאגט מערערע מאל, וועט א דורכדרינגליכע אויספארשונג באשטעטיגן וואס מיר ווייסן שוין, אז עס איז נישט געווען קיין שום צוזאמענארבעט צווישן מיין קאמפיין און קיין שום אויסלענדישע ארגאניזאציע אדער רעגירונג. איך קוק ארויס אז די זאך זאל זיך גיך ענדיגן. ביז דערווייל, וועל איך קיינמאל נישט אויפהערן קעמפן פאר דעם פאלק און די זאכן וואס זענען דאס וויכטיגסטע פארן צוקונפט פון אונזער לאנד.

די מאולער נייעס איז געווען די קלימאקס אין א טאג ווען דער פארשטארקטער קריזיס האט שוין אויך פארכאפט די רעפובליקאנער אין וואשינגטאן. ביז איצט האבן די רעפובליקאנער קאנגרעסיאנאלע פירער זיך צוריקגעהאלטן עפענטליך צו רעדן איבער די טראמפ סקאנדאלן, אבער איצט האבן זיי זיך צוביסלעך אנגעשלאסן אין די פארלאנגען אז מה קאומי זאל מער דערציילן איבער זיינע באגעגענישן מיט פרעזידענט טראמפ. די רעפובליקאנער פארזיצער פון די סענאט יורידישע און שפיאנאזש קאמיטעען, און אויך פון דעם הויז איבערויכט קאמיטע, האבן אלע איינגעלאדן קאומי אויפצוטערען פאר זייערע קאמיטעען. זיי האבן אויך פארלאנגט אז די "עף. בי. איי" זאל איבערגעבן דאקומענטאציע פון קאומיס קאמוניקאציעס מיט די העכערע באאמטע אין די אבאמא און טראמפ אדמיניסטראציעס, איבערהויפט דעם מעמארנאדום וואס קאומי האט אנגעבליך געשריבן איבער טראמפ'ס פארלאנג אז ער זאל אונטערדריקן די אויספארשונג אויף פלין.

איצט, אז עס איז שוין דא א ספעציעלער אויספארשער, ערווארט מען אז קאומי זאל צוערשט רעדן מיט מאולער - מיט וועמען ער האט א לאנג-יעריגע באקאנטשאפט און אפילו פריינדשאפט -

פאר ער וועט באשליסן איבער אויפטערען ביי די קאנגרעסיאנאלע אויספארשונגען. אפיציעל וועט מאולער ווייטער זיין אונטער ראזענשטיין, וואס מיינט אז דער פרעזידענט קען אים לעגאל אויפזאגן, אבער ער וועט האבן מער זעלבסט-שטענדיגקייט אנצופירן אן אויספארשונג ווי עס האבן אנדערע פעדעראלע פראקורארן.

אלס א ספעציעלער פראקוראר קען מאולער אליין באשליסן צי ער זאל אינפארמירן אדער באראטן זיך מיט'ן יוסטיץ דעפארטמענט איבער פונקטן אין זיין אויספארשונג. ער האט באקומען זייער א ברייטע מאכט אויסצופארשן אלעס וואס האט א פארבינדונג מיט'ן טראמפ קאמפיין אדער זאכן וואס קענען ארויסקומען אלס רעזולטאט פון די אויספארשונג. ער קען בעטן נאך געלט אויפצונעמען נאך אויספארשער און אדוואקאטן אויב עס וועט באשטעטיגט ווערן דורך א געהילף אטוירני דזשענעראל. ער קען שיקן סופינעס, צווינגען עדות אויפצוטערען פאר א גרענד דזשורי און קען אויך ארויסקומען מיט קרימינאלע קלאגעס וואס ער (און זיינע געהילפן) וועלן פירן די פראצעס.

טראמפ אליין האט באקומען די נייעס נאכדעם ווי ראזענשטיין האט שוין אונטערגעשריבן די פארארדענונג, אבער פאר ער האט דאס פובליצירט. ווען דער ווייסער הויז הויפט אדוואקאט דאנאלד מעקגען האט אריינשפאצירט אין טראמפ'ס אפיס ארום 5:35 נאכמיטאג אים איינצומעלדן די ביטערע בשורה, האט טראמפ אנגעבליך רואיג רעאגירט, אבער

מיט אן עקשנות, זאגענדיג אז ער וויל "צוריק קעמפן".

ער האט שנעל אריינגערופן זיינע הויפט ראטגעבער, און רוב פון זיי האבן אים געראטן צו נעמען א מעסיגן צוגאנג, מיט'ן אויסנאם פון זיין איידעם דזשארעד קושנער, וואס ער האט געשטופט טראמפ צו באזייטיגן קאומי. איצט האט ער געראטן דעם פרעזידענט אז ער זאל יא אטאקירן, אבער נאך א קורצן געשפרעך איז טראמפ געגאנגען מיט רוב מיינונגען, און מ'האט באויפטראגט זיינע געהילפן פארצושרייבן דעם פריערדערמאנטן מילדן סטעיטמענט אין וואס דער פרעזידענט קוקט ארויס אז די אויספארשונג זאל באשטעטיגן זיין אומשולד.

מ'זאגט אז קושנער איז געווען אזוי מיליטאנטיש, ווייל ער איז מער מבין אויפ'ן שווער, ער ווייסט אז עס וועט נישט דורכגיין מער ווי א טאג-צוויי און טראמפ וועט יא אנהויבן "צוריקשיסן", ווייל אזוי ווייזט דאך די ערפארונג, ממילא האט קושנער געזאגט דאס וואס ער ווייסט אז זיין שווער וויל הערן, איבערהויפט ווען דער פרעזידענט האט פריער אין טאג זייער שארף גערעדט ביי א גראדואירונג צערעמאניע פון די קאסט גארד, וואו ער האט גערעדט "דברי חיוזק", ער האט ערמוטיגט די צוקונפטיגע סאלדאטן אז זיי זאלן זיך פעסט האלטן, זיי זאלן נישט אנטוישט ווערן פון שטרויכלונגען וואס קומען אונטערוועגענס.

טראמפ האט געזאגט: איר קענט זיי נישט לאזן אייך אראפקלאפן. איר קענט נישט לאזן די קריטיקירער און די ניי-ניי-

טיפישע טראמפ רעאקציעס

כאטש טראמפ האט זיך פרובירט איינצוהאלטן, האט דאס געקענט אנהאלטן בלויז ביז דאנערשטאג, 7:55 צופרי, ווען טראמפ האט זיך נאכאמאל גענומען טוויטן. דער פרעזידענט האט פארדאמט דאס באשטימען דעם ספעציעלן אויספארשער אלס "די איינצעלנע גרעסטע מכשפות געיעג פון א פאליטישאן אין די אמעריקאנער היסטאריע!"

(הונדערטער יארן צוריק, ווען מ'האט געוואלט פטור ווערן פון עמיצן, האט מען יענעם באשולדיגט אין כישוף, און דאס פלעגט זיך געווענליך ענדיגן אז מ'האט יענעם לעבעדיג פארברענט, ווייל מ'איז געווען איינגערעדט אז נאר אזוי קען מען פארניכטן דאס כישוף אין וואס די באשולדיגטע מענער אדער פרויען זענען געווען טעטיג. עס איז געווען כמעט אוממעגליך זיך צו באפרייען פון אזא סארט בלבול. מען נוצט דעם אויסדרוק "וויטש האנט" ווען מ'פארלייגט זיך אויף אן אומשולדיגן מענטש, מיט בלבולים.)

אין א צווייטן טוויט דאנערשטאג צופרי האט זיך טראמפ באקלאגט אז מיט די אלע אומלעגאלע זאכן וואס זענען פארגעקומען אינעם קלינטאן קאמפיין און אין די אבאמא אדמיניסטראציע, איז קיינמאל נישט געווען אז מ'זאל באשטימען א ספעציעלן אדוואקאט. פארשטייט זיך, טראמפ האט נישט צוגעשטעלט קיין שום ביישפילן אדער באווייזן פון "אומלעגאלע אקטן", אבער דאס האט נישט אויסגעפעלט. די "טראמפיסטן" קוקט ארויס צו הערן פון טראמפ וואס זיי דארפן טראכטן אדער זאגן, און מיט דעם זענען זיי צופרידן. פאקטן? זאל מען אלץ ענדערש גלויבן וואס טראמפ זאגט אדער שרייבט, און אויב עמיצער ברענגט אויף אנדערע פאקטן, מאכט מען דאס אוועק ווי "פאלשע נייעס".

זאגער שטעלן זיך אין וועג (פארשטעלן) פון אייערע טרוימונגען - איך מיין, דאס איז פארוואס איך האב געווינען!

ער האט זיך דערנאך בארימט איבער פארשידענע פלענער וואס ער וועט אויפטאן פאר אמעריקע, און האט הויך געשריגן: קיין שום פאליטישאן אין די היסטאריע איז נישט ערגער באהאנדעלט געווארן ווי איך! דאס איז באלד געווארן עפעס וואס זיינע געשוואוירענע שטיצער אין לאנד האבן זיך אין דעם אנגעכאפט, אז קיין שום פרעזידענט איז נישט אזוי גע'רודפ'ט געווארן, וואס איז באלד אפגעלאכט געווארן פון די וואס האבן אנגעוויזן אז פרעזידענט אבאמא איז דורכאויס זיין קאדענץ פארפאלגט געווארן פון פאלשע קלאנגען, און טראמפ אליין איז געווען פון די גרעסטע אנפירער פון דעם בלבול אז אבאמא איז נישט געבוירן אין אמעריקע. ערשט פאר א יאר, ביים ענדע פון קאמפיין, האט טראמפ "מודה געווען" אז אבאמא איז יא א לעגיטימער פרעזידענט, ער איז יא געבוירן אין אמעריקע...

דער פריערדיגער דעמאקראטישער פרעזידענט, ביל קלינטאן, איז אויסגעשטאנען רדיפות און פארפאלגונגען פון אנהויב פון זיין קאמפיין, דורכאויס די גאנצע צייט פון זיין קאדענץ אלס פרעזידענט, און מ'האט אים אפילו "אימפישטד".

אויף טראמפ, פרעגט מען אבער נישט קיין קשיות...

דאס באשטימען מאולער, איז ברייט באגריסט געווארן איבעראל, ווייל קיינער האט נישט געהאט קיין שום שלעכט ווארט צו זאגן אויף אים. ער האט זיך געווינען רעספעקט דורכאויס זיין לעגאלע קאריערע. (ער האט איצט רעזיגנירט פון זיין אדוואקאטן פירמע, וואס האט אדוואקאטן וועלכע פארטרעטן קושנער און אויך פאול מענעפארט, א געוועזענער טראמפ קאמפיין פארזיצער וועלכער האט זיך זיינע אייגענע סקאנדאלן און וועט אויך ווארשיינליך זיין אונטער די מאולער אויספארשונג.)

אייער פון די הויפט אויפטוען פון מאולער איז געווען אז ער האט געראטעוועט די "עף. בי. איי" נאך די סעפטעמבער 11 אטאקעס, ווען מ'האט געהערט פארלאנגען אז מ'דארף צעטיילן די אגענטור און אויפשטעלן א באזונדערע אינערליכע שפיאנאזש אגענטור פאר אמעריקע. מאולער האט עס אפגעשלאגן און האט אויפגעבויט די היינטיגע מער מאדערנע "עף. בי. איי", אז דאס איז געווארן א וויכטיגער טייל פון אמעריקע'ס נאציאנאלן זיכערהייט סיסטעם. מיט זיין איצטיגן נייעם פאסטן, האט עס אויך געהויבן די מאראל, די געפילן אין די "עף. בי. איי" וואו מ'האט זיך געשפירט שטארק אראפגעקלאפט ווען קאומי איז אזוי פלוצלינג פארשיקט געווארן.

אזא ספעציעלער פראקוראר קען

א ביטערער זיין...

ווער איז טראמפ? דאס ווייסט יעדער.

ווער איז ראראבאכער? דאס איז דענא ראראבאכער, א 69 יעריגער רעפובליקאנער קאנגרעסמאן פון קאליפארניע וועלכער איז אמאל געווען א רעדע שרייבער פאר רעגירונג, ער איז שטארק קאנסערוואטיוו, און אזוי ווי מעקארטי קומט דאך פון בעיקערספילד, קאליפארניע, איז ער זייער גוט באהאווענט מיט ראראבאכער, וועלכער איז שוין יארן פאר'כישופ'ט פון פוטיץ.

פון דעם זעט מען אז מעקארטי איז געווען ערנסט אומבאקוועם איבער טראמפ'ס באציאונגען מיט פוטיץ. ווען די אנדערע קאנגרעסלייט האבן נערוועז א לאך געטאן אויף דעם ביטערן וויין, האט מעקארטי א זאג געטאן "שווערט צום באשעפער", ווי איינער זאגט, איך מיינ עס גאנץ ערנסט. עס איז מערקווירדיג אז דער "וואשינגטאן פאוסט" האט עס פובליצירט מיטוואך, אין זעלבן טאג ווען עס איז געקומען די איבערראשענדע מאולער מעלדונג.

נאך אינטערעסאנטער איז, אז די מעקארטי באמערקונג פון יוני 15 איז געקומען באלד נאכדעם ווי די רעפובליקאנער געזעצגעבער זענען ארויס פון געשפרעכן מיט'ן אוקריינער פרעמיער מיניסטער וועלכער האט געשילדערט פאר זיי דעם קרעמלין טאקטיק צו פינאנצירן "פאלקסישע פאליטישאנס", אונטערצוגראבן די דעמאקראטישע אינסטיטוציעס אין מזרח אייראפע. איין טאג פריער איז באריכטעט געווארן אין "וואשינגטאן פאוסט", ווי אזוי די רוסן האבן זיך איינגעבראכן אין די קאמפיוטערס פון די דעמאקראטישע נאציאנאלע קאמיטע.

מ'זעט אז רייען האט זיך געכאפט אז די מעקארטי באמערקונג קען שלעכט אויסגעטייטשט ווערן, האט רייען אנגעזאגט די הויכע רעפובליקאנער פאליטישאנס אז דער געשפרעך דארף בלייבן פריוואט. "קיינע ליעקס", האט ער זיי געזאגט. "אזוי ווייסן מיר אז מיר זענען אן עכטע משפחה, דא". לויט'ן איצטיגן "פאוסט" באריכט ביים פארעפענטליכן יענע געשיכטע ("ליעקס" איז א זאך קעגן וואס מ'קען זיך נישט באווארענען אין וואשינגטאן). ווייזט אן דער פאוסט ווי אזוי די רעפובליקאנער פירערשאפט האט א חודש פאר טראמפ האט זיך פארזיכערט מיט די נאמינאציע פריוואט גערעדט איבער רוסלאנד'ס ראלע אין די וואלן און טראמפ'ס באציאונגען מיט פוטיץ, און האט פארשטאנען אז דאס דארף געהאלטן ווערן כסוד.

זיבן מאנאטן נאך יענעם געשפרעך, איז טראמפ איינגעשוואוירן געווארן אלס פרעזידענט, און דער פריערדערמאנטער ראראבאכער איז געווען איינער פון די קאנדידאטן פאר סעקרעטערי אוו סטעיט!

איצט זאגן רייען און מעקארטי אז זיי האבן זיך בלויז געוויצעלט, ווייל מ'זעט דאך אז עס איז נאכגעפאלגט געווארן פון א געלעכטער, און פארשטייט זיך, אז "זיי לאזן אויס" די ערנסטע באמערקונג פון מעקארטי "שווערט צום באשעפער", וואס ווייזט אז ער האט עס יא זייער ערנסט געמיינט דאן.

א ווארטזאגער פאר ראראבאכער האט זיך אנגענומען פאר זיין באלעבאס, "אז ער האט אלץ געשטיצט דעם געדאנק אז מ'דארף נאענטער ארבעטן מיט די רוסן צו באקעמפן ראדיקאלן איסלאמיזם, און מ'דארף נישט באצאלן פאר'ן קאנגרעסמאן צו קומען צו אזא נויטיגן אויספיר".

הארלי רודא, וואס וויל לויפן קעגן ראראבאכער איבער א יאר, האט שוין פארלאנגט אז די "עף. בי. איי." זאל אויספארשן אלע מעגליכע פארבינדונגען פון דעם קאנגרעסמאן מיט די רוסן. עס איז בכלל מערקווירדיג און שטארק פארדעכטיג ווען א רעפובליקאנער רעדט סימפאטיש איבער די רוסן, ווייל די רעפובליקאנער זענען דאך טראדיציאנאל די שארפטע קעגן די רוסן.

ראראבאכער ווערט באטראכט ווי איינער פון די רעפובליקאנער קאנגרעסלייט וואס קענען באזיגט ווערן. איינער פון די פראמינענטסטע "בלאגס" וואס גיט זיך אפ מיט אפשאצן די וואל אויסזיכטן איבער'ן גאנצן לאנד האט לעצטענס געמאלדן אז זיין דיסטריקט איז געטוישט געווארן פון "ווארשיינליכע רעפובליקאנער" צו "גענויגט צו רעפובליקאנער", און דאס איז געווען נאך פאר די פרישע מעקארטי אויפדעקונג.

דאס איז איין ביישפיל ווי אזוי די טראמפ סקאנדאלן הויבט אן שאטן פאר רעפובליקאנער קאנגרעסלייט, וועלכע זענען בארעכטיגט צו זיין נערוועז.

פרעזידענט טראמפ ווייסט אז ער דארף "עפעס אויפטאן", ער מוז ווייזן פאר "זיין באזע" אז ער וויל דורכפירן זיינע קאמפייין פארשפרעכונגען, וואס לויט ווי טראמפ האט איינגערעדט פאר זיינע וויילער, וועט זייער לעבן פילפאכיג פארבעסערט ווערן. עס וועט זיין א שפע און פרנסה בריווח פאר יעדן, מיליאנען דזשאבס וועלן צוריקקומען קיין אמעריקע, טויזנטער פאבריקן וועלן געבויט ווערן אדער געשלאסענע פאבריקן וועלן נאכאמאל געעפענט ווערן, א.א.וו. וויבאלד טראמפ איז געווארן פרעזידענט, אבער ער האט זיך אנגעשטויסן אינעם מציאות, אז א פרעזידענט איז נישט דער פולשטענדיגער באלעבאס.

די אמעריקאנער רעגירונג איז נישט זיין פריוואטע ביזנעס. דער קאנסטיטוציאנלער סיסטעם דיקטירט אז אמעריקע האט 3 פליגל אין איר רעגירונג, וואס דער פרעזידענט איז טאקער דער מאכטפולסטער מענטש, אנפירענדיג די עקזעקוטיווע אפטיילונג, אבער ער האט זיך שנעל איבערצייגט, ממש אין די ערשטע וואכן פון זיין קאדענץ, אז ער נישט באלעבאס אויף די אנדערע 2 פליגל, ווען פעדעראלע ריכטער האבן אפגעשטעלט זיין עקזעקוטיווע פארארדענונג קעגן מוסולמענער אימיגראנטן, 2 מאל, אפילו ווען ער האט געמאכט אביסל א מילדערע פארארדענונג. אויף די לעגיסלאטיווע זייט, האט ער נישט געקענט דורכפירן – טראץ רעפובליקאנער קאנאטראל פון ביידע הייזער פון קאנגרעס – דאס אפשאפן אבאמאקעיר וואס דאס איז געווען א וויכטיגע קאמפייין פארשפרעכונג פאר אים און פאר רעפובליקאנער קאנדידאטן, אז אין ערשטן טאג פון אמת, וועט דאס טראמפ אפשאפן.

איצט אז טראמפ האט זיך פארפלאנטערט מיט ערנסטע לעגאלע פראבלעמען, זאגן פאליטישע באאבאכטער אז עס וועט אים גיין אין לעבן דורכצושטופן א פאר אויפטוען, צו ווייזן אז ער קען נאך יא רעגירן. דאס זעלבע איז דאס קריטיש וויכטיג פאר די רעפובליקאנער קאנגרעסלייט, וועלכע ציטערן אז די דעמאקראטן וועלן אפהאלטן א מאסיוון לענדסלייד זיג אין די קאנגרעסיאנאלע וואלן אין '18, אויב די רעפובליקאנער קאנגרעסלייט וועלן נישט קענען קאמפיינען מיט זייערע אויפטוען, אז מיט א רעפובליקאנער פרעזידענט האבן זיי צוגעשטעלט פארשידענע געוויינטן פאר די רעפובליקאנער וויילער.

רעפארמירן די שטייער געזעצן איז א טראמפ פריאריטעט. די דעמאקראטן קענען טאקע שרייען אז די גרעסטע געווינער פון טראמפ'ס שטייער פארשלאגן זענען די רייכסטע לייט און ביזנעסער, און אז "פלוגי אלמוני", דער דורכשניטליכער מיטל-קלאס שטייערצאלער וואס האט געשטימט פאר טראמפ צוליב אויפגענונג קעגן די עסטאבלישמענט, וועלן עווענטועל איינזען אז ער איז געבליבן אויסגעשפילט, ער וועט אפילו נאך מער דארפן צאלן, אבער דאס איז א פראגע אויף שפעטער, היבש שפעטער, ווייל דער טראמפ פלאן וועט מאכן ענדערונגען צוביסלעך, אז צוערשט זאל דורכגיין זאכן פון וואס די "עמך" מענטשן זאלן אויך געניסן, און די גרעסערע פארדינסטן פון די רייכע לייט אויפ'ן חשבון פון די איבריגער שטייערצאלער, וועט ערשט אריין אין קראפט נאך די וואלן פון '18.

עס איז אבער א פראגע צי טראמפ וועט האבן מיט וועמען צו גיין צום טיש ביי די רעפובליקאנער קאנגרעסלייט און סענאטארן, ווייל אויך די רעפובליקאנער הויבן אן נערוועז צו ווערן איבער די אנגייענדיגע "טראמפגעטישטיק", די אומאויפהערליכע פרישע אויפדעקונגען, און נאך ערגער די נאטור פון טראמפ זיך אליין אנצומאכן פראבלעמען.

מיטוואך איז געווען א סענאציע ווען עס איז ארויסגעקומען א פראטאקאל פון א געשפרעך וואס דער רעפובליקאנער קאנגרעסמאן קעוויין מעקארטי האט געהאט מיט זיינע רעפובליקאנער קאלעגעס. ווער איז מעקארטי? ער איז א קאנגרעסמאן וועלכער איז אויסגעקליבן געווארן דורך זיינע רעפובליקאנער קאלעגעס צו דינען אלס מאיאריטעט פירער, וואס איז די נומער 2 פאזיציע נאכ'ן "ספיקער", וועלכער איז דער פארזיצער אין רעפערענצענאנטן הויז.

די געשיכטע האט זיך אפגעשפילט פאר א יאר, יוני 15, ווען עס האט שוין אויסגעזען ווי טראמפ געווינט די רעפובליקאנער פרעזידענט נאמינאציע. א צאל וויכטיגע רעפובליקאנער קאנגרעסלייט האבן "גערעדט פאליטיק", אריינגערעכענט ספיקער פאל רייען, ווען מעקארטי האט געלאזט פאלן א באמערקונג אז "עס זענען פאראן 2 מענטשן וואס איך מיינ אז פוטיץ באצאלט זיי: ראראבאכער און טראמפ".

באשטימט ווערן דורכ'ן אטוירני דזשענעראל, און כאטש ער געניסט אפילו פון מער מאכט ווי דער אטוירני דזשענעראל, ווייל ער דארף דאך זיין זעלבסטשטענדיג, וואס מיינט אז ער וועט נישט רעפערירן צום ווייסן הויז, דארף ער אבער נישט דורכגיין קיין סענאט באשטעטיגונג.

פרעזידענט טראמפ איז מיטוואך פארנומען געווען מיט אויפנעמען קאנדידאטן וועמען ער באטראכט פאר "עף. בי. איי." דירעקטאר, און כאטש דער פרעזידענט האט זיך צוריקגעהאלטן פון טוויטן אדער אנדערע פובליסיטי אקטיוויטעטן, האט מען ענדערש געוויזן פאר די פרעסע די קאנדידאטן וועלכע זענען געווען אין פרעזידענט'ס אפיס, אריינגערעכענט דער געוועזענער דעמאקראטישער סענאטאר און וויצע פרעזידענט קאנדידאט דזשאסעף ליבערמאן, וועלכער איז אמאל געווען אטוירני דזשענעראל אין זיין היים סטעיט קאנעטיקוט.

עס איז שווער צו גלויבן אז דער עלטערער ליבערמאן (ער איז 75 יאר אלט) זאל ערנסט אינטערעסירט זיין איבערצונעמען די "עף. בי. איי.", אבער זיינע הויפט מעלות פאר די רעפובליקאנער איז גאנץ זיכער וואס ער האט געשטיצט דעם רעפובליקאנער פרעזידענט קאנדידאט סענאטאר דזשאן מעקעין אין '08, אויפטרעטענדיג אפילו מיט א רעדע ביי די רעפובליקאנער קאנווענשאן, ווען מעקעין איז אומדערפאלגרייך געלאפן קעגן דעם דעמאקראטישען סענאטאר באראק אבאמא. אבאמא האט נאך די וואלן נישט געלאזט נקמה נעמען אין ליבערמאן מיט טשעפען זיין סינאריטעט אין סענאט.

אן אנדערע הויפט מעלה פון ליבערמאן וואס דארף אים גוט שטיין אין די אויגן פון טראמפ איז, זיינע אייסערונגען אז מ'קען קרימינאל אנקלאגן צייטונגען פאר זייער באריכטן געהיימע דאקומענטן.

איצט אז עס איז באשטימט געווארן א ספעציעלער אויספארשער, וועט דאס ווארשיינליך איינשטילן די שפאקולאציעס און פארלאנגען אנצוהויבן אן אימפישטמענט פראצעדור קעגן פרעזידענט טראמפ, ווייל מ'דארף דאך געבן א געלעגענהייט פאר די אויספארשונג פעסטצושטעלן וואס עס האט זיך אפגעשפילט ביי די אלע זאכן אויף וואס מ'האט פראגעס.

זארג איז אויסגעדריקט געווארן ווי אזוי די אלע אנטוויקלונגען וועט זיך פאררופן אויף די קומענדיגע וויכטיגע טראמפ ריזע קיין אויסלאנד, וואס הויבט זיך אן פרייטאג. געווענליך געוויינט א פרעזידענט פרעסטיזש ארומפליענדיג אין אויסלאנד, האפן די טראמפ נאענטע, אז דער פרעזידענט זאל דאס נישט פארפאטשקען מיט פרישע ווילדע באמערקונגען.